



Požizzjoni Vakanti: Espert Anzjan Epidemjoloġija Molekulari Applikata

Unità: Appoġġ għas-Sorveljanza u r-Rispons
Referenza: ECDC/AD/2017/SRS-SEAME

Qed jintlaqgħu applikazzjonijiet għall-kariga ta' Agent Temporanju msemmija hawn fuq fiċ-
Centru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-Detentur tal-impjieg ser jirrapporta lill-Kap tal-Grupp tal-Grupp Operazzjonali tas-Sorveljanza
Molekulari filwaqt li jaħdem mill-qrib mat-timijiet mill-programmi tal-mard u t-Taqsima tal-
Koordinazzjoni tal-Mikrobijoloġija.

Hu/Hi ser ikun/tkun responsabbli b'mod partikolari għall-oqsma ta' ħidma li ġejjin:

- It-tmexxija tal-implimentazzjoni tal-mudell operazzjonali tas-sekwenzar tal-ġenoma sħiħa (WGS - whole genome sequencing) tal-ECDC permezz tal-ixprunar tal-applikazzjoni tal-ghodda tal-bijoinformatika traslazzjonali għall-ħażna, l-analiżi u l-vizwalizzazzjoni ta' data WGS għall-applikazzjoni epidemjoloġika fi ħdan il-missjoni tal-ECDC;
- L-iżgurar li dawn l-isforzi ta' implimentazzjoni jisfruttaw u jkunu integrati mas-servizzi u l-pjattaformi ta' WGS offruti minn partijiet terzi bħal proġetti ffinanzjati mill-UE u organizzazzjonijiet nazzjonali u internazzjonali tas-saħħa pubblika;
- L-ottimizzazzjoni tal-ġestjoni u l-applikazzjoni ta' data dwar sorveljanza molekulari fl-ECDC, inklużi r-rabta u l-koanalizi ma' data epidemjoloġika u l-integrazzjoni tal-eżiti li jirriżultaw f'operazzjonijiet ta' rutina;
- Il-provvediment ta' pariri esperti dwar l-analiżi u l-interpretazzjoni ta' data dwar tipi molekulari fil-kuntest tal-identifikazzjoni, il-valutazzjoni, il-monitoraġġ u l-komunikazzjoni ta' theddid għas-saħħa pubblika għall-UE;
- L-appoġġ lill-esperti ta' sorveljanza f'sistemi ta' sorveljanza tal-operat, tal-innovazzjoni, u tal-assigurazzjoni tal-kwalità ma' WGS jew komponenti oħra bbażati skont it-tipi molekulari.
- Il-kontribut għal attivitajiet oħrajn tal-ECDC, skont kif meħtieġ, u fil-qasam tal-kompetenza tiegħu/tagħha.
- Jaf jiġi/tigi mitlub(a) jikkontribwixxi/tikkontribwixxi għas-sistema tax-xogħol 24/7 tal-ECDC.

Kwalifiki u esperjenzi meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għall-istudji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas 9 snin ta' esperjenza professjonali² (wara l-għoti tad-diploma);
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat(a) għad-drittijiet kollha tiegħu jew tagħha bħala ċittadin/a⁴;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fizikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Grad universitarju fil-qasam tas-saħħa pubblika, il-mikrobijologija, l-epidemjologija, il-bijoxjenzi jew qasam relatat ieħor;
- Mill-inqas 5 snin ta' esperjenza tax-xogħol miksuba f'pożizzjonijiet rilevanti għad-dmirijiet spjegati fid-deskrizzjoni tal-impjieg;
- Esperjenza mixhuda fil-ħidma b'sistemi ta' sorveljanza tas-saħħa pubblika bbażati fuq data molekulari;
- Esperjenza tajba fit-traslazzjoni u l-applikazzjoni ta' tipi molekulari u analiżi WGS għall-prevenzjoni u l-kontroll tal-mard fil-livell internazzjonali, nazzjonali u/jew lokali;

¹ Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Is-servizz militari obbligatorju dejjem jiġi kkunsidrat.

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul sejjeg jintalab jipprovdha ċertifikat mill-fajl tal-pulizija biex juri li ma għandux kondotta kriminali.

- Esperjenza fl-analizzar u l-komunikazzjoni ta' data WGS b'mod kongunt ma' data epidemjoloġika fil-kuntest ta' identifikazzjoni u investigazzjoni ta' tifqigħa;
- Għarfien eċċellenti tal-Ingliż, kemm miktub kif ukoll mitkellem;

Karatteristiċi personali/ħiliet interpersonali:

- Ħiliet eċċellenti ta' komunikazzjoni mitkellma u bil-miktub;
- L-abbiltà li jagħti s-setgħa, iħegġeg u jmessi lil ħaddieħor;
- Il-kapaċità li jaħdem b'mod kollaborattiv u jibni relazzjonijiet tax-xogħol multidixxiplinarji b'saħħithom;
- Orjentazzjoni lejn ir-riżultati, l-abbiltà li jaħdem taħt pressjoni u jipprioritizza;
- Jagħmel ħiltu biex jikseb l-aqwa kwalità u jkun persuna orjentata lejn is-servizz.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Dottorat minn programm b'rabta mal-prevenzjoni u l-kontroll tal-mard li jittiehed.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjeg

Il-persuna impjegata se tintgħazel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħtieġ li jinnotaw li l-proposta tista' ssir pubblika u li l-inklużjoni tagħhom fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħazel se jjer jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjeg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti jenħtieġ li jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinħoloq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li jenħtieġ li tintbagħat fil-format Word jew PDF u preferibbilment bl-Ingliż⁵. Kwalunkwe applikazzjoni mhux kompluta se titqies bħala mhux valida.

Il-formola ta' applikazzjoni tal-ECDC tista'tinstab fuq is-sit web tagħna hawnhekk:
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq għall-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, huma mnizzla fuq is-sit web tagħna u jistgħu jinstabu bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.